

"EMİN PİRİNİN ƏSƏRLƏRİNDƏ ANA OBRAZI" VƏ YA "BİR ANANIN ƏSƏRİ"

**"Bir ananın əsəri -
Emin Piri"**

Şair, jurnalist, müəllim və 2-ci Vətən müharibəsi iştirakçısı Emin Piri, müasir Azərbaycan ədəbiyyatında özünəməxsusluğu ilə seçilən uğurlu imzalarındandır. Şairin yaradıcılığı haqqında ədəbiyyatçılar, təhqidçilər yetərincə dolğun fikir söyləmiş, məqalələr yazmışlar. Təkrarçılıq olmasın deyər onları toxunduqları mövzular haqda yazmamağa çalışdım. Bir oxucu kimi öz müşahidəmi, təəssüratımı qələmə almaq istədim.

Emin Pirini təxminən yeddi il əvvəl bir tədbirdə görmüşdüm. Sakit təbiətli, müşahidəçi, həyalı bir görkəmi var idi. Demək olar ki, heçnə danışmadı. (hərçənd ki, dostları onun çoxdanışan, ünsiyyətçi olduğunu deyirlər) Sonuncu dəfə isə təxminən bir ay əvvəl şairlə Sumqayıtda təşkil olunmuş tədbirdə görmüşdüm. Eyni susqunluq, eyni həyalı, təmkinli sima. Müəyyən qədər geniş sosial çevrəsi olan Emin Piri simasındakı saflığı necə qoruya bilmişdi? Axı peşələrin insanın xarakterinə və şəxsiyyətinə müəyyən qədər sirayət etdiyini bilirlik. Kim idi, nə idi Emin Pirinin sirri?

Şairin qələmini "Mən qütb soyuğuyam" şeiri ilə sevmişəm.

**"Məndən baş çıxara bilmir
Öz doğmaca anam belə
Sənə də qərribə gəlir
Nə təhər insanam belə"**

Burada şair anasının onun haqqında olan təəssüratından söhbət açaraq şeirdə insan xislətinin dəyişməyəcəyini vurğulayır.

Daha sonra bir məktəblinin dilindən

Ədalət.- 2022.- 25 iyun.- S.8.

təbəqələşmənin ağrı - acısını söyləyən, ən böyük dəstəkçisinin anası olduğunu vurğulayan, sosial mesaj ötürən "Uç alma" şeirində şair yazır :

**Kişilər ağlamaz deyən anam
yerimə özü ağlardı.
Nağıl söyləyərdi,
göydən üç alma
düşməzdi nağıllarda
deməzdi bunu anam -
birdən ürəyimiz alma
istəyər...**

Şairin 44 günlük Vətən müharibəsindən sonra qələmə aldığı "Sən azadsan" şeirinin ilk misralarına baxaq (şair xatirələrindən birində cəbhəyə yollanmışdan əvvəl anasının onun saçına xına qoyduğunu yazır, bu inancla ana oğlunun sağ salamat geri dönəcəyinə ümid edir) :

**Saçımda anamın xınası,
yolların ayaqlarımçün duası,
gözlerimdə hələ bizim olmayan
uzaqlıq
deyir :
Sən azadsan**

**Günlərdir danışmırıq
bilirəm, narahatsan, ana.**

Vətəni uğrunda ölümə göz gözə, nəfəs nəfəsə dayanan şair, ölümdən qorxmur, özünü yox, anasını düşünür, onun nigarəncılığına üzülür.

Bundan başqa "Mələklərə atılan mərmilər", "Sağ qalan varmı?!. " (maraqlıdır ki, şair burada ana obrazı olaraq əsgər anasını yox, əsgərin sevgilisinin anasını göstərir, əsgərə məktub yazan qızın anası öz balası üçün narahat olur



**əlcəyim olmasa da
əllərim üşümür mənim
atamın
"daha yeddi yaşın var
böyük kişisən
heç kişi də əlcək taxar?!"
sözləri üşüdür məni.**

(Burda yeddi rəqəmi də təsadüfi deyil, belə ki, psixoloqlar insanın formalaşmasının ilkin və əsas mərhələsini 0-7 yaş aralığında götürürlər. Və insan yeddisində nədirse yetmişində də odur məsəli burdan qaynaqlanır.)

Sosial problemlərin ağışunda çarəsiz qalan atanın məsum yalanı obrazın ruhunu üşüdür. O atasını anlayır, amma anası ilə dostlaşır. Çünki ana obrazı ona heç yalanın məsum olanını da danışmır, sadəcə dəstək olur, aralarında güvəndən, inamdan yaranan möhkəm bir bağ var. Və yenə əvvəl də qeyd etdiyim kimi "Əyyaş ata" hekayəsində daha bir ata obrazı var, əyyaş ata içki ala bilmək üçün qəhrəmanın anasını döyüb, zorla nişan üzüyünü əlindən alanda qadın qayıdır ki, "heç olmasa uşaqlara da nəsə al", biz bu səhnədə də qadınlığını analığına, övladlarına qurban vermiş fədakar, cəfakəş ana obrazı görürük.

Şairin qadını qınaq obyektinə çevirməsini isə "Abort stolunda yalvaran körpə" şeirində görürük, şair burada qadını ana olmaq istəmədiyi üçün, bətinindəki körpəyə qıydığı üçün qınayır. Və bundan da bir daha aydın olur ki, şairin əsas obrazlarından biri fədakar, cəfakəş ana obrazıdır.

Daha maraqlı bir məqam da odur ki, səngərdə komandir Piriyevin hədəfi düşmən cəbhəsi, düşmən əsgəri olsa da, şair Emin Piri Allahla haqq hesab

çəkir, (atalar yaxşı deyib ki, umanın yerdən küsərlər) .

Hərbi xidmətdə olduğu dövrə canlı şahidi olduğu bir səhnəni qələmə aldığı "Sağ qalan varmı?!" şeirində fevral şaxtasında üşüyən güllə isinmək üçün əsgər sinəsi axtarır. 44 günlük Vətən müharibəsindən sonra qələmə aldığı "O na məktub" şeirində isə "ürəyi istidən sıxılan bir düşmən mermisi mayorumuzun ürəyində sərinlədi" deyir . Bu humanizm də onun şeirlərini bəşəriləşdirir.

Bu yaxınlarda şair sosial şəbəkələrdən birində uşaqlıq xatirələrindən birini paylaşaraq yazır : "Anam mənə toplama - çıxmanı fındıqla öyrətmişdi. Ən çox sevdiyim çıxma əməli idi. Məsələn, on fındıq qoyurdu, deyirdi birini ye, neçəsi qaldı? Mən də birini yeyirdim, qalanlarını sayırdım. Beləcə öyrənirdim. Anama deyirdim ki, üstəgəllərdən sual vermə, ancaq çıxmalardan soruş. Həyatda da çox şey belədir" yazır. Mən bu sətirləri oxuyanda həm də türkcədə oğlunun ev tapşırığını yazdırırdım. Tapşırıq Atatürk haqqında verilmiş mətnlə bağlı sualları cavablandırmaq idi. Məndə yazılmışdı ki, balaca Mustafa (M. K. Atatürk nəzərdə tutulur) atasının ölümündən sonra anası və bacası ilə birgə dayısının fermasına köçür və orda tarlada gözetçi olur, təhsildən uzaq düşür, bu vəziyyətə anası Zübeydə xanımın ürəyi dözmür, Mustafanın təhsil alması üçün bütün çətinliklərə baxmayaraq Selanikə geri dönmür və beləliklə M. K. Atatürk təhsilinə davam edir. Elə həmin məqamda mən Emin Pirinin təmkinli görkəminin, həyalı simasının sirrini çözmüş oldum. Bu sirr kim idi? Ana idi. Şairin ilk müəllimi olmuş anası idi. Bu sirr nə idi? Zamanında verilmiş doğru, düzgün tərbiyə, təhsil idi. Emin Piri - möhtəşəm bir ananın əsəridir. Vətən anadan başlayır deyirlər. Vətən, xalq öz qeyrətli, vicdanlı, mübariz oğullarını layiqli, gözəl analara, Zübeydə analara borcludur. Əllərinizdən öpürəm, gerçək analar, gözəl analar.

Turan Novruzlu